

સુરત જલ્લાની ભૂગોળ.

(ગુજરાતી નીશાળના ત્રીજા ધોરણ માટે)

No.

૫૧૧

સ્વી પ્રતિષ્ઠિ કર્તા,

છાત્રાલય કૌતીરામ દીવાળજી, બી. એ. એલ. એલ. બી.

સેનાન કૃષીઆ-સુરત.

(સર્વ હક કર્તા સ્વાધીન છે)

પહેલી આવૃત્તિ.

વકલ ૨,૦૦૦.

સોલ એજન્ટસ,

સં કરસનદાસ નારણદાસ એન્ડ સન્સ, નાણાવટ, સુરત.

ઈ. સ. ૧૯૨૫

કિંમત રૂ. ૦-૩-૦.

ગુજરાત વિદ્યાપીઠ ગ્રંથાલય

[ગુજરાતી કૉપીરાઇટ વિભાગ]

અનુક્રમાંક ૧૨૪૭૭ વર્ગિક

પુસ્તકનું નામ રૂઝ્કા નામ (૧૭૧૦૨) (૨૨૭૦૨)

વિષય મે ૩૫૩ : ૧૪૩ : ૨ : ૨૨૭૬૪

સુરત જીલ્લાની ભૂગોળ.

(ગુજરાતી નીશાળના ત્રીજા ધોરણ માટે)

રચી પ્રસિદ્ધ કર્તા,

રણછોડલાલ મોતીરામ દીવાનજી, બી. એ. એલ એલ. બી.

(સર્વ હક્ક કર્તાને સ્વાધીન છે)

પહેલી આવૃત્તિ.

નકલ ૨,૦૦૦.

સોલ એજન્ટસ,

મેસર્સ કરસનદાસ નારણદાસ એન્ડ સન્સ, નાણાવટ, સુરત.

ઈ. સ. ૧૯૨૫

કિંમત રૂ. ૦-૩-૦.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ

સુરત.-ચૌરાના પૂલ ઉપર આવેલા “સુરત સિટિ” પ્રિન્ટિંગ
પ્રેસમાં વજીરામ માનસિંહે છાપી.

ધારણ બીજું.

નકશો એટલે શું તેનું જ્ઞાન. ચાર દિશાઓ. એક બીજાના સંબંધમાં વસ્તુઓના સ્થળનું જ્ઞાન. છોકરાંઓએ લીધેલા માપ પરથી નિશ્ચાળનો નકશો (પ્લાન) કાઢવો. નકશામાંથી તાલુકાની જૂગોળનું સામાન્ય જ્ઞાન.


ધારણ ત્રીજું.

જૂગોળ બની શકે ત્યાં સુધી પ્રત્યક્ષ અવલોકનથી તથા માટીના અથવા બીજા નમુનાથી જૂગોળની મુખ્ય સંજ્ઞાઓ શીખવી, અને પછી નકશામાં બતાવવી. નકશામાં જૂતલ રચના બતાવી હોય તે ઉપરથી દેશના ઉંચાણ નિચાણના દેખાવ તથા તેનાં સામાન્ય લક્ષણો વિષે અનુમાન કરવાનો છોકરાંઓને મહાવરો પડાવવો. (નકશાના) સ્કેલનું જ્ઞાન સ્કેલથી નકશા ઉપર અંતરો માપવાં. જિલ્લા અથવા એજન્સિની જૂતળ તથા રાજકીય જૂગોળ, ત્યાં જે જે ઉદ્યોગ ચાલતા હોય તેમજ તેમાં સ્થળો વચ્ચે વ્યવહાર ચલાવવાનાં જે સાધનો હોય તે વચ્ચે સુધ્ધાં; યુજરાતની સામાન્ય જૂગોળ. શિક્ષકે કાળા પાટીઆ ઉપર દોરેલા નકશાના ખોખામાં છોકરાંઓએ જગાઓ પુરવી.



સુરત જિલ્લાની ભૂગોળ

તમે તમારા ગામનું નામ જાણો છો. તમારા ગામમાં કોણ વસે છે તે તમે જાણો છો. તમારા ગામમાં શું પાકે છે તે તમે જાણો છો. તમારા ગામમાં ક્યા ક્યા અધિકારી આવે છે તે તમે જાણો છો. તમારા ગામની આસપાસ શું છે તે તમે જાણો છો. આ બધું જ્ઞાન તે ભૂગોળ-વિદ્યા આ જાણો એટલે તમે તમારા ગામની ભૂગોળ જાણી શકો છો. શિક્ષકે આવી રીતે સવાલ પૂછી જવાબ કઢાવવા. જેવી તમારા ગામની ભૂગોળ તેવીજ તાલુકાની ભૂગોળ અને તેવીજ જિલ્લાની ભૂગોળ.




ભૂગોળ શીખવામાં નકશો મુખ્ય સાધન છે. નકશો એટલે શું ? તમે તમારા ગામનો નકશો જોયો હશે. દરેક ગામડાનો નકશો જુદો

હોય છે. તે નકશામાં, શું હોય છે તે કહેશો ? તેમાં બધાનાં ખેતરો, ગામતળાઈ, નદી, તળાવ, આગગાડી કે સડકનો રસ્તો બતાવેલાં હોય છે અને તે નકશા ઉપરથી કોનું ખેતર ક્યાં છે તે ઝટ માલમ પડી આવે છે. માટે નકશો એટલે ગામ, તાલુકો કે જિલ્લાનું ચિત્ર. તેમાં ગામો, તાલુકા અથવા ખેતરો માલમ પડે છે અને તે ક્યાં ક્યાં આવેલા છે અને કેટલે છે તે માલમ પડે છે.

પણ નકશો સમજવા પહેલા દિશાની જરૂર છે. અમુક ચીજ આપણે મેંડા છીએ તેની કઈ બાજુએ આવેલી છે તે જાણવાની જરૂર છે. આપણે કહીએ છીએ કે અમુક ઘર અમારી જમણી બાજુએ કે ડાબી બાજુએ આવેલું છે, અથવા અમારી અગાડી કે પછાડી આવેલું છે. એ ચાર બાજુઓ દિશાઓ કહેવાય છે. એ ચાર બાજુ અથવા ચાર દિશાનાં નામ જુદાં જુદાં છે. સૂર્ય જે બાજુએ ઉગે છે તે પૂર્વ દિશા કે ઉગમણી કહેવાય છે અને સૂર્ય જે બાજુએ આથમે છે તે પશ્ચિમ કે આથમણી દિશા કહેવાય છે. સવારે સૂર્ય તરફ મોઢું રાખીને ઉભા રહીએ તે વખતે આપણા જમણા હાથ બણી જે બાજુ આવે છે તે દક્ષિણ દિશા કહેવાય છે અને ડાબા હાથ બણી જે દિશા આવે છે તે ઉત્તર દિશા કહેવાય છે. આ ઉપરથી આપણે કહી શકીએ છીએ કે અમુક ઘર અમારી પૂર્વ, પશ્ચિમ, ઉત્તર કે દક્ષિણ આવેલું છે. તેમજ કહી શકીએ છીએ કે અમુક ખેતર અમારા ખેતરની પૂર્વ, પશ્ચિમ, ઉત્તર કે દક્ષિણે આવેલું છે.


રાતે જ્યારે સૂર્ય દેખાતો નથી ત્યારે દિશા કેવી રીતે નક્કી કરવી એ સવાલ છે. રાતે ઉત્તર દિશા તરફ સાત તારાનો ઝુમખો માર્યેમાં સાંકે દેખાય છે. એ તારાઓ નવેંબરમાં સવારે દેખાય છે. એને સમસ્તકષિના તારા કહે છે. આકૃતિમાં બતાવ્યા પ્રમાણે એના આગલા એ તારામાંથી જો સીધી લીટી દોરીએ તો તે એક મોટા ચળકતા તારાને મળે છે. એ સમસ્તકષિનો ઝુમખો અને એ ચળકતા તારાને એક વખતે જુઓ તો બૂલાય નહિ. એ ચળકતો ધ્રુવનો તારો ઉત્તર દિશા બતાવે છે. અને હંમેશાં એ તારો એજ સ્થળે જોવામાં આવે છે. એટલે રાતની વખતે



ઉત્તર દિશા નક્ષી કરી એટલે અધી દિશા નક્ષી થાય છે. એ તારાની સામા હભા રહીએ તો આપણી પીઠ તરફની દિશા તે દક્ષિણ, આપણા જમણા હાથ ભણીની દિશા તે પૂર્વ, અને ડાબા હાથ ભણીની દિશા તે પશ્ચિમ દિશા કહેવાય.

હવે ખુદ્દી હવામાં તો આપણે સૂર્ય અને ધ્રુવનો તારો જોઈ શકીએ છીએ. પણ એમાસામાં જ્યારે વાદળાં હોય છે અને દિવસે સૂર્ય અથવા રાતના તારાઓ દેખાતા નથી ત્યારે કેવી રીતે દિશાઓ શોધી કહાડવી ? તે વખતે કપાસ અથવા હોકાયંત્રની મદદથી દિશા શોધી કહાડીએ છીએ. કેટલાક ઘડીઆળના અછોડાની સાથે એવો કંપાસ રાખે છે. તેમાં એક લોહચુંગકની સોય હોય છે. એ સોયનો નિયમ એવો છે કે ગમે તે દિશામાં ખૂંટા તોપણ તેનું માથું ઉત્તર દિશામાં રહે છે. એક પાના પર ખીલી ઠોકી તે પર એવી સોય ફરતી મુકીએ તો પછી એ સોય વડે રાતે અથવા ગમે તે વખતે અને ગમે તે જગાએ આપણને દિશા માલમ પડે છે. દરિયામાં વહાણવટીઓને દિશા જાણવાનું મુખ્ય સાધન પણ

આજ હોકાયંત્ર છે. આ નીચેનું ચિત્ર એવા હોકાયંત્રનું છે. પછી ન્યાં



કંપાસનું ચિત્ર.

ઉત્તર દિશા માલમ પડી એટલે બધી દિશા માલમ પડે છે.

એ પાના પર ખુણાઓ પણ બતાવેલા છે. એમાં ઉત્તર અને પૂર્વ વચ્ચેનો ખુણો ઇશાન તે ઈ વતી બતાવેલો છે. પૂર્વ અને દક્ષિણ વચ્ચેનો ખુણો અગ્નિ ખુણો કહેવાય છે, ને તે અ વતી બતાવેલો છે. દક્ષિણ અને પશ્ચિમ વચ્ચેનો ખુણો નૈઋત્ય કહેવાય છે, અને તે ન વતી બતાવેલો છે. પશ્ચિમ અને ઉત્તર વચ્ચેનો ખુણો વાયવ્ય કહેવાય છે, અને તે વા વતી બતાવેલો છે.

દરેક નકશામાં મથળાની દિશા ઉત્તર ગણી બધા નકશા ચીતરવામાં આવે છે. નકશા સામા ઉમા રહીએ તો જમણા હાથ બણીની દિશા પૂર્વ અને ડાબા હાથ બણીની દિશા તે પશ્ચિમ. નકશાની નીચેની દિશા તે દક્ષિણ. આજ નિયમે નાના ગામના તેમજ મોટા ખંડના નકશા ચીતરેલા હોય છે.

હવે તમારા ગામનો, તાલુકાનો અથવા જિલ્લાનો નકશો લેશે તો તમને ઉપર પ્રમાણે માલમ પડશે. જે ગામ ઉમબણી દિશામાં હશે તે પૂર્વમાં અને જે ગામ આથમણી દિશામાં હશે તે પશ્ચિમમાં માલમ પડશે. લોકલોકે આ પ્રમાણે કયાં ગામે પૂર્વમાં, કયાં ગામે પશ્ચિમમાં, કયાં ગામે

ઉત્તરમાં અને ક્યાં ગામો દક્ષિણમાં છે તે મોઢે સવાલ પૂછી કઢાવવાં. પછી તળાવ કઈ દિશામાં છે અને નદી કઈ દિશામાં છે તે પૂછવું. નિશાળની આરે દિશા અને યુષ્ઠા પૂછવા.


નીચે એક આકૃતિ આપેલી છે. એક બત્રીસ ફુટ લાંબો અને સોળ

ફુટ લાંબું માપ
૧૭૫ = ૧૬૫૨




ફુટ પહોળો ઝોરડો બતાવેલો છે. એમાં એક ઇંચ લીટી સોળ ફુટ બતાવે છે. આ આકૃતિમાં સ્કેલ એક ઇંચે સોળ ફુટ છે.

પશ્ચિમ



ઉપર એક વર્ગના ઓરડાનું ચિત્ર આપેલું છે. તેમાં શિક્ષક પશ્ચિમ મોડે બેઠેલા છે. વર્ગમાં પાંત્રીસ છોકરાને બેસવાની જગ્યા છે. ઓરડાનું માપ સાડા સત્તર ફુટ પહોળું અને ૨૦ ફુટ લાંબું છે. એવું ચિત્ર કાગળ પર અથવા સ્લેટ પર માપ નહિ માટે એવા ઓરડાનું ચિત્ર દોરતી વખતે લંબાઈ વીસ ફુટ બદલ બે ઇંચ અને પહોળાઈ સાડા સત્તર ફુટ બદલ પોણા બે ઇંચ લઈ એવી લીટી દોરી ચિત્ર દોર્યાથી સ્લેટ પર



ઝોરડાનો નકશો દોરારો. આમાં વીસ ફુટ બદલ બે ઇંચની ભીટી દોરી એ સ્કેલ કહેવાયો. સાડા સત્તર ફુટ એ સ્કેલે પોણા બે ઇંચ થશે.

આ પ્રમાણે શિક્ષકે જુદા જુદા સ્કેલ લઈ તે ઉપરથી સ્કેલનું બરાબર બાન કરાવવું.

આગલા પાના પર એક નિશાળનું ચિત્ર આપેલું છે. તેમાં વર્ગના ઝોરડા વગેરે બતાવેલું છે તે પર શિક્ષકે ધ્યાન ખેંચવું.


પાછી ગામડાના નકશા તરફ નજર કરીશું તો માલમ પડશે કે તેમાં પણ સ્કેલ આપેલો હોય છે. એટલે નકશામાંથી આપણને દરેકના ખેતર ક્યાં આવેલાં છે અને તે કેટલા લાંબા પહોળાં છે તે માલમ પડે છે. તેમજ તાલુકાના નકશા પરથી ગામ એક બીજાથી કેટલાં દુર આવેલાં છે તથા ક્યાં આવેલાં છે તે માલમ પડે છે. સુરત જિલ્લાના નકશામાં સ્કેલ એક ઇંચે બે માઇલ છે. તાલુકાની સરહદ ચોક્કસ હોય છે એટલે નકશો બતાવતી વખતે હદની બહાર તમારે જવું જોઈએ નહિ.

ચોર્યાસી તાલુકો

તાલુકાની ભૂગોળ શીખતી વખતે પહેલાં તેની સીમા બાજુની જોઈએ. ગામમાં દરેક ખેતરને તથા ધરને સીમા હોય છે. ચોર્યાસી તાલુકાની ઉત્તરે ઝોરપાડ તાલુકો ને તાપી નદી; પૂર્વે વડોદરાનું રાજ્ય; દક્ષિણે વડોદરાનું રાજ્ય ને મિઢોળા નદી; પશ્ચિમે અરબી સમુદ્ર તથા ઝોરપાડ તાલુકો. સમુદ્રનો રંગ ભુરો બતાવેલો છે.

એમાં મોટી નદી તાપી છે. એ નદી પર અમરેલી, ઉતરાણ, રાંદેર, સુરત ને ઉમરો છે. એ નદી અરબી સમુદ્રને જો છે. નદીના મુખ તરફ મોં કરીને ઉભા રહીએ તો જમણા હાથ બાજુનો જમણા કિનારો ને ડાબા હાથ બાજુનો ડાબો કિનારો. એ પર સુરત મોટું શહેર આવેલું છે. સુરત બાદ કરતાં તાલુકાની વસ્તી છે તેના કરતાં ત્રણ ગણી વસ્તી સુરત શહેરની છે. એ શહેર તાપી નદીના ડાબા કિનારા પર અને રાંદેર જમણા કિનારા પર આવેલું છે. સુરત શહેરમાં બધી મોટી કચેરી છે અને વેપાર પણ સારો છે. રાંદેર જવાનો મોટો પુલ છે. એ પુલને હોપ પુલ કહે છે કારણ કે એ પુલ બંધાયો તે વખતે હોપ સાહેબ

કચેકટર હતા. રાંદેર કસ્ટો છે. અહીંના ંહોરા પૈસાદાર છે અને પરદેશ વેપાર માટે જાય છે. અહીં જત્રાનાં ઠેકાણાં કતારગામ અને ઉમરા છે. કતારગામમાં કંતારેશ્વર મહાદેવનું દહેરું છે અને શ્રાવણ મહીનામાં દર સોમવારે મેળો ભરાય છે. ઉમરામાં રામનાથધેલાની જત્રા ભરાય છે. વરાછામાં પાણીની ટાંકી છે. એ ટાંકીમાંથી નળ વાટે આખા સુરત શહેરને : અને રાંદેરને પાણી પહોંચાડવામાં આવે છે.



હોપપુલ.

(સુરતથી જવા આવવાના રસ્તા:—

સુરતથી સીંગણપોર, ડમોલી અને વેડ જવાનો રસ્તો છે.

સુરતથી ડુમસ જવાની સડક છે અને રસ્તામાં અડવા, ઉમરા, મગદલા અને ગવીઝેર ગામ આવે છે.

સુરતથી ખજેદ જવાનો રસ્તો છે.

સુરતથી બારડોલી જવાનો રસ્તો છે. એ રસ્તે કુંભારીઆ, વેડછા, અને વડોદરા રાજ્યના ગામે આવ્યા પછી બારડોલી આવે છે.

સુરતથી રાંદેર જવાની પાકી સડક છે.

સુરતથી નવસારી જવાનો રસ્તો છે. એ રસ્તે ઉધના, બેસ્તાન અને નવસારી આવે છે.

રાંદેરના પુલથી ભાઠા અને અડાજણ જવાનો પાકો રસ્તો છે.

આ તાલુકામાં આગમડીની સડકો છે. સુરતથી એક ફાટો પૂર્વમાં બારડોલી જાય છે. એ રસ્તે ઉધના, ચલથાણ, ગંગાધરા અને બારડોલી સ્ટેશન આવે છે.

મોટી રેલ્વે ઉત્તર દક્ષિણ જાય છે. ઉત્તરે અમદાવાદ તરફ જવાય છે અને ઉત્તરાણ સ્ટેશન આવે છે. દક્ષિણે મુંબઈ તરફ જવાય છે અને ઉધના, સચીન, મરોલી સ્ટેશન આવે છે.

સુરત મોટું શહેર હોવાને લીધે અને આબુબાબુની જમીન ફળદ્રુપ હોવાને લીધે આ તાલુકામાં સાક્ર ભાજી પુષ્કળ થાય છે. તે ઉપરાંત કપાસ અને જીવાર પણ થાય છે. દરેક છોકરાએ પોતાના ખેતરમાં તથા આસપાસના ગામમાં શું થાય છે તે ગણાવવું.

ગામના અધિકારી:-

તમારા ગામમાં કંઈ ફરીઆદ હોય છે તો તમે કોની પાસે જાઓ છો ? તમે ગામના પટેલને જાળખો છો ને તેની પાસે જાઓ છો. એ ગામના મુખ્ય અધિકારી છે. બીજું ગામમાં સરકારી ચોરા હોય છે ત્યાં આગળ સરકારી આદમી આવી મોસમ વખતે સરકાર ધારો લે છે. તેને તળાટી કહે છે. એ તળાટી ગામને સરકાર ધારો એકઠો કરે છે. હવે એ સરકાર ધારો વસુલ કરતી વખતે કોઈ કોઈ ગામમાં એક બીજા અહચ તળાટીને મદદ કરે છે. તેને ઉધરાતદાર કહે છે. પટેલ જન્મ મરણનું પત્રક કરે છે, અને તાલુકાનું મુખ્ય ગામ સુરત ત્યાં ટેડા મારફત મોકલે છે. એ કોને મોકલે છે ? તમારા ગામમાં કોઈ કોઈ વખત આમલતદાર નામના અધિકારી આવે છે. તે તાલુકાના ઉપરી છે. તળાટી તેને મેહેસુલ મોકલે છે અને પટેલ જન્મમરણનું પત્રક તેને મોકલે છે. વળી ગામમાં પોલીસ ચોકી હોય છે અથવા પોલીસના સિપાઈ આવે છે. એ પોલીસના સિપાઈ દેખરેખ રાખે છે. એ પોલીસના

ઉપરી ફેજદાર છે. એ પણ કોઈ કોઈ વખતે ગામે આવે છે અને ચોરી, ખુન વગેરે કામની તપાસ કરે છે. એ સિવાય તમારા ગામમાં નિશાળ નિશાળ હોય છે અને તેની તપાસ આસીસ્ટન્ટ ડેપુટી એન્જીનેયરનના ઇન્સપેક્ટર કરે છે અને તેના ઉપરી ડેપુટી એન્જીનેયરનના ઇન્સપેક્ટર છે. ગામમાં કોઈ માંદુ હોય ને ડાક્ટરને બોલાવવો પડે છે, માટે દરેક તાલુકા ગામમાં એક હૉસ્પિટલ હોય છે. ત્યાં સરકારી ડાક્ટર રહે છે.

અમુક ગામોના સમૂહ તાલુકો કહેવાય છે.

આ પ્રમાણે દરેક તાલુકામાં તે તાલુકાની જૂગોળ ખીજા ધોરણમાં શીખવાની છે.


સુરત જિલ્લો.

તમે જે તાલુકાની જૂગોળ શીખી ગયા તે ચોર્યાસી તાલુકો સુરત જિલ્લાનો ભાગ છે. અમુક તાલુકા મળી એક જિલ્લો અને છે. શિક્ષકે સીમા નકશા પરથી શીખવવી. જિલ્લામાં ખાલસા એટલે સરકારી ગામો ઉપરાંત ફેટલાક ઇનામી અને જાગીરી ગામો છો વરાછા જાગીરી ગામ છે, અને વેઆમ ઇનામી ગામ છે.

જેમ ખેતરની હદ ચોક્કસ છે, જેમ તાલુકાની હદ ચોક્કસ છે, તેમજ જિલ્લાની હદ પણ ચોક્કસ હોય છે. શિક્ષકે જોવું કે સુરત જિલ્લાની હદ છોકરાઓ બરાબર બતાવે છે.

સુરત જિલ્લાની ઉત્તરે ભરૂચ જિલ્લો અને વડોદરાનું રાજ્ય આવેલું છે. પૂર્વે વડોદરાનું રાજ્ય, વાંસદાનું રાજ્ય, અને ધરમપુરનું રાજ્ય, દક્ષિણે થાણા જિલ્લો અને પશ્ચિમે અરબી સમુદ્ર આવેલો છે. કામ નદી સુરત જિલ્લાને ભરૂચ જિલ્લાથી જુદો પાડે છે અને દક્ષિણે દમણગંગા નદી થાણા જિલ્લાને સુરત જિલ્લાથી જુદો પાડે છે,

વ્યાખ્યાઓ:—આ વ્યાખ્યાઓ માટીના નમુના કરી શીખવવી, જમીન પર માટી પાથરી તેમાં જુદા જુદા આકાર કરવા. આ વ્યાખ્યાઓ એકી વખત શીખવવાની નથી. પણ જૂગોળમાં જેમ જેમ શબ્દ આવે તેમ તેમ શીખવાની છે.



વ્યાખ્યાઓ.

તાલુકો અને જિલ્લો એટલે શું તે ઉપર શીખી ગયા છો. જિલ્લો ઇલાકાનો ભાગ છે. ઇલાકો દેશનો ભાગ છે. દેશ ખંડનો ભાગ છે. પૃથ્વી પર જેટલી જમીન છે તેના ચાર મોટા ભાગ કરેલા છે અને તે દરેકને ખંડ કહેવામાં આવે છે.

સુરત જિલ્લાની પશ્ચિમે અરબી સમુદ્ર આવેલો છે. સમુદ્રનું પાણી ખાઈ છે અને નદીનું પાણી મીઠું છે. પૃથ્વી પર જેટલું ખાઈ પાણી આવેલું છે તેના ભાગ કરેલા છે ને તે દરેકને મહાસાગર કહે છે. મહાસાગરનો નાનો ભાગ તે સમુદ્ર કહેવાય છે.

સમુદ્રના જે ભાગો જમીનમાં ગયેલા હોય છે તે અખાત અને ઉપસાગર કહેવાય છે. અખાતની અણી ઝીણી અને લાંબી હોય છે અને ઉપસાગરનો છેડો પહોળો હોય છે. દાખલા તરીકે ખંભાતનો અખાત.


જે જમીનની આબુઆબુ ચારે બાજુએ પાણી હોય છે તે ટાપુ કે એટ કહેવાય છે. નદીમાં અવા ધણી એટ પડેલા હોય છે.

જે જમીનની ત્રણ બાજુએ પાણી હોય છે તેને દ્વીપકંટક કહે છે. હજારા, અને સુવાલીનો ભાગ દ્વીપકંટક જેવો છે. જે જમીનની અણી લાંબી અને સમુદ્રમાં ગયેલી હોય છે તેને ભૂશિર કહે છે.

ને જમીનનો ભાગ નીચો હોય છે અને તેમાં ડુંગર હોતા નથી તે મેદાન કહેવાય છે. સુરત જિલ્લાનો રેલવેની પશ્ચિમનો ભાગ મેદાન છે. તેમાં ડુંગર નથી. જમીનના પડનો ને ભાગ ઉંચો થયેલો હોય છે તે પહાડ અને ડુંગર કહેવાય છે. ડુંગરો પહાડોથી ધણા નાના હોય છે. લગભગ ૧૦૦ ફુટ ઉંચા ભાગો ડુંગરો કહેવાય છે. વજસાડ પાસે પારનેરા છે તે પારનેરાનો ડુંગર કહેવાય છે.

બે ઢોળાવ વચ્ચેનો નીચો પ્રદેશ ખીણ કહેવાય છે.

નાના ઝરાઓ મળી નદી થાય છે. નદી નકશામાં બતાવતી વખતે શિક્ષકે જોતું કે મૂળ તરફથી બતાવતો બતાવતો છોકરો મુખ તરફ આવે છે.



પારનેરાનો ડુંગર.

ને ને પ્રદેશમાંથી વરસાદનું પાણી નદીમાં આવે છે તે પ્રદેશ નદીનો પ્રદેશ કહેવાય છે. તાપી નદીનો પ્રદેશ મોટો છે અને ડૂર લગી મધ્યપ્રાંતોમાં આવેલો છે. જ્યારે અરહાનપુર તરફ ખુબ વરસાદ પડે છે ત્યારે તાપી નદીમાં રેલ આવે છે.

જ્યાં આગળથી નદી નીકળે છે તે તેનું મૂળ કહેવાય છે. અને જ્યાં આગળ તે સમુદ્રને મળે છે તે તેનું મુખ કહેવાય છે. તાપી નદીનું મૂળ સાતપુડામાં છે અને મુખ ખંભાતના અખાતમાં છે. રાંદેર તાપી નદીને જમણે કિનારે અને સુરત તાપી નદીને ડાબે કિનારે આવેલું છે.

એક નદી બીજી નદીને જે જગાએ મળે છે તે સંગમ કહેવાય છે. એ સંગમ પર નહાવાનું પુન્ય છે. નદી જ્યાં આગળ સમુદ્રને મળે છે તે પણ સંગમ કહેવાય છે.

જે પાણીના સમૂહની ચારે બાજુએ જમીન હોય છે તે સરોવર કહેવાય છે. દરેક ગામમાં નાનું તળાવ હોય છે તે નાનું સરોવર છે. તાલુકાઓ:—

આ સુરત જિલ્લાના નકશામાં જોશો તો આઠ તાલુકા આવેલા છે. ને બધા તાલુકાઓ નદીથી જુદા પડેલા છે. ચોર્યાસી તાલુકાની ઉત્તરે ઓરપાડ તાલુકો આવેલો છે. શિક્ષકે જોતું કે હદ બરાબર બતાવે છે. ઓરપાડ તાલુકાની પૂર્વે વડોદરાનું રાજ્ય આવેલું છે અને તેની પૂર્વે માંડવી તાલુકો આવેલો છે. એ માંડવી તાલુકાની દક્ષિણે અને એજ તાલુકામાં તાપી નદી આવેલી છે. માંડવી તાલુકાની દક્ષિણમાં બારડોલી તાલુકો આવેલો છે અને બારડોલી તાલુકાના આગળ ખુણામાં વાલોડ મહાલ આવેલો છે. ચોર્યાસી તાલુકો અને ઓરપાડ તાલુકો એક બાજુએ અને બીજી બાજુએ માંડવી અને બારડોલી તાલુકો અને એની વચ્ચે વડોદરાનું રાજ્ય આવેલું છે. ચોર્યાસી તાલુકાની દક્ષિણે જલાલપોર તાલુકો છે. એની ઉત્તરે પૂણી નદી છે. જલાલપોર તાલુકાની દક્ષિણે અંબીકા નદી છે અને લાંથી વલસાડ તાલુકો શરૂ થાય છે. જલાલપોર અને વલસાડ તાલુકાની પૂર્વે ચીખલી તાલુકો છે. વલસાડ તાલુકાની દક્ષિણે પાર નદી છે અને તેની દક્ષિણે પારડી તાલુકો છે. આ પ્રમાણે ચોર્યાસી, ઓરપાડ, માંડવી, બારડોલી, જલાલપોર, વલસાડ, ચીકલી અને પારડી તાલુકા છે અને વાલોડ, પેટામહાલ છે.

જિલ્લાના અધિકારી:—

આખા જિલ્લાના ઉપરી કલેક્ટર સાહેબ છે. તે સુરત રહે છે પણ ચોખાસા સિવાયના બીજા મહિનામાં જિલ્લામાં ફરે છે. એવણુ મેહેસુલી,

ફાજદારી, આજદારી વગેરે બધાં ખાતાં ઉપર નબર રાખે છે. એમને મદદ કરવાને એટલા હાથ નીચે આસીસ્ટન્ટ કલેક્ટર અને ડેપુટી કલેક્ટરો હોય છે. જિલ્લાના સગવડ પ્રમાણે બે ત્રણ ભાગ પાડેલા હોય છે અને તેના ઉપરી આસીસ્ટન્ટ કલેક્ટર અથવા ડેપુટી કલેક્ટર હોય છે. તમારા ગામમાં આ અધિકારી વર્ષમાં બે વખત આવે છે. એમના હાથ નીચે તાલુકા દીઠ મામલતદાર હોય છે. મામલતદાર સાહેબ તમારે ગામે ધણી વખત આવતા હશે. એનું કામ ફાજદારી કલ્યાણ ચુકવવાનું, મહેસુલ ઉધરાવવાનું અને તાલુકાની દેખરેખનું છે. તળાટી મહેસુલ ઉધરાવી મામલતદાર સાહેબને મોકલે છે અને મામલતદાર સાહેબ સુરત કલેક્ટર સાહેબને મોકલે છે. ત્યારે ગામડામાં પોલીસ પટેલ, તેના ઉપરી તાલુકાના મામલતદાર તેના ઉપરી આસીસ્ટન્ટ કલેક્ટર અથવા ડેપુટી કલેક્ટર અને તેના ઉપરી કલેક્ટર સાહેબ છે.

સુરત મોડું શહેર છે એટલે શહેરમાં તેમને મદદ કરવાને સીટી મેજિસ્ટ્રેટ(ડેપુટી કલેક્ટર)અને હજુર ડેપુટી કલેક્ટર છે. સીટી મેજિસ્ટ્રેટ શહેરના ફાજદારી કેસો ચુકવે છે અને હજુર ડેપુટી કલેક્ટર ત્રીજોરીનું કામ કરે છે. જે અમલદાર ફાજદારી ચુનાહ ચુકવે છે તે મેજિસ્ટ્રેટ કહેવાય છે.

આ સિવાય વળી બીજા ખાતાં ક્યાં છે ? વળી તમે જાણો છો કે પોલીસ પટેલ ફાજદારને ચુન્હો જાહેર કરે છે. ફાજદાર તાલુકામાં એક કે બે સગવડ પ્રમાણે હોય છે. એ ફાજદારના ઉપરી પોલીસ ઇન્સ્પેક્ટર છે અને તેના ઉપરી પોલીસ સુપ્રીન્ટેન્ડન્ટ છે. જેમ જિલ્લાના બધા ખાતાના ઉપરી કલેક્ટર સાહેબ છે તેમ બધા પોલીસ ખાતાના ઉપરી પોલીસ સુપ્રીન્ટેન્ડન્ટ છે અને તેમના હાથ નીચે પોલીસ ઇન્સ્પેક્ટર અને તેમના હાથ નીચે તાલુકા દીઠ ફાજદાર હોય છે.

હવે ગામમાં જમીનની માલકીની બાબત તકરાર હોય છે તો લોકો સુરત, જોરપાડ અથવા વલસાડ જાય છે. ન્યાયખાતાની અદાલતો આ ત્રણ જગ્યાએ છે. સુરતમાં મોટી અદાલત છે અને ન્યાયખાતાના ઉપરી ડીસ્ટ્રિક્ટ જજ અને સેશન્સ જજ કહેવાય છે. એમના હાથ નીચે સુરતમાં બે ત્રણ કોર્ટ અને જોરપાડ અને વલસાડમાં એકક કોર્ટ છે. આ

નાની કોર્ટોના ઉપરી મુનસફ સાહેબ કહેવાય છે. એ બધી કોર્ટો લેજિસલેટિવ સંબંધીના કેસોના ચુકાદા આપે છે. ડિસ્ટ્રીક્ટ જજ સેશન જજ કહેવાય છે કારણ કે તે મુનના તથા લુટફાટના કેસોની તપાસણી કરે છે.

વળી લોકો માંદા હોય છે તો તાલુકાથી ડાક્ટર સાહેબને બોલાવવામાં આવે છે. તાલુકા દીઠ એક કે બે દવાખાના હોય છે. ત્યાંના ઉપરી ડાક્ટર સાહેબ હોય છે અને જિલ્લાના ડાક્ટર સાહેબ સીવીલ સરજન કહેવાય છે. તે સુરત રહે છે. બધા ડાક્ટરોના તે ઉપરી કહેવાય છે. શીતળા કાઢવાને માટે દરેક તાલુકામાં એક શીતળા કારકુન હોય છે. તે ગામે ગામ ફરી નાદાન છોકરાંને શીતળા કાઢે છે. એ બધા કારકુનોના ઉપરી એક ઇન્સ્પેક્ટર હોય છે.

તમારા ગામમાં નિશાળ હોય છે. તેના ઉપરી એસિસ્ટન્ટ ડેપુટી હોય છે અને તેના ઉપરી ડેપુટી એજ્યુકેશનલ ઇન્સ્પેક્ટર હોય છે. એ ડેપુટી એજ્યુકેશનલ ઇન્સ્પેક્ટર આખા જિલ્લાની નિશાળની દેખરેખ રાખે છે.

આ ઉપરાંત તમે જાણતા હશે કે મહેસુલ ઉપર રૂપિયા એક આનો ભરવામાં આવે છે તેને લોકલ ફંડ કહે છે અને તેમાંથી જે ખાતું ચાલે છે તે લોકલ બોર્ડ ખાતું કહેવાય છે. એની મોટી ઓફિસ સુરત હોય છે, અને ડિસ્ટ્રીક્ટ લોકલ બોર્ડ કહેવાય છે અને તેને લગતી તાલુકાઓમાં ઓફિસ હોય છે તે તાલુકા લોકલ બોર્ડ કહેવાય છે. એ રસ્તા, તળાવ, નિશાળ, ઢોરની ઇસ્પીતાલ ચલાવે છે.

સુરત મોટું શહેર છે. વધસાડ અને રાંદેર એ મોટાં ગામો છે, અહીં મ્યુનિસિપાલિટી છે. મ્યુનિસિપાલિટી અથવા સુધરઈ ખાતાની ફરજો, નિશાળ ચલાવવાની, રસ્તા બનાવવાની, રાતે ફાનસ સુકવાની, શહેરમાં ગંદકી અટકાવવાની વગેરે છે. વળી બંને તો સુધરઈ ખાતું પીવાનું પાણી પુરું પાડે છે. સુરત અને રાંદેરનું સુધરઈ ખાતું પાણી પુરું પાડે છે.

વળી કસ્ટમ ખાતું અને આમકારી ખાતું છે. સુરત જિલ્લાની દક્ષિણમાં દમણ શીરગીનું સંસ્થાન છે. ત્યાંથી જે માલ આવે તે પર જકાત લેવાને તથા વહાણોમાં જે માલ આવે તે પર જકાત લેવાને કસ્ટમ ખાતું છે. એના ઉપરી સુપરિન્ટેન્ડન્ટ ઓફ કસ્ટમ છે. એના હાથ નીચે ધરાસણા અને

છરવાડાંનાં મીઠાંનો અમર છે. એના હાથ નીચે 'વાપી', સુરત, અને ધરાસણના સરકારકુન છે. દાર, તાડી, અશીણની દુકાન ધણે ઠેકાણે જોવામાં આવે છે. તેની દેખરેખ રાખવાને મુખર્સીદેન્ડેન્ટ ઑફ એકસાઇઝ છે. આ જિલ્લામાં ધણાં ખજુરાં છે તેથી તાડીની દુકાન પુષ્કળ છે. આ બંને અધિકારીઓ ભરૂચ જિલ્લામાંના પણ આ બંને ખાતાના અધિકારી છે.

માંડવી તાલુકામાં જંગલ છે તેથી તેની દેખરેખ રાખવાને એક ફોરેસ્ટ ઑફિસર રહે છે.

બાંધકામ ખાતાના ઉપરી એક્ઝીક્યુટિવ એનજીનીઅર છે. સરકારી મોટાં મકાનો, પૂલો વગેરેની તે દેખરેખ રાખે છે. તેમજ મોટાં તળાવો તથા મોટી સરકારી સડકોની પણ તે દેખરેખ રાખે છે. ભરૂચ અને સુસ્ત જિલ્લા વચ્ચે આવા એક અધિકારી રહે છે.

કાગળો તથા મનીઓડરની સવડ માટે પોસ્ટખાતું છે. નાનાં ગામડામાં મહેતાજીઓ પોસ્ટનું કામ કરે છે.

પ્રાકૃતિક ભૂગોળ:—

આ પ્રમાણે આ ભૂગોળ શીખ્યા પછી જિલ્લાની કુદરતી સ્થિતિ કેવી છે તે જોઈશું. તમે આ જિલ્લાની સીમા શીખી ગયા છો. આગગાડીનો રસ્તો આ જિલ્લાના બે ભાગ કરે છે. આગગાડીના રસ્તાનો પશ્ચિમ ભાગ રસાળ છે અને નીચો છે અને પૂર્વનો ભાગ ડુંગરાળ છે અને રસાળ નથી. પણ કોઈ કોઈ ભાગ રસાળ છે. બંધી નદીઓ પૂર્વથી પશ્ચિમ વહે છે એટલે બંધી જમીનનો ઢાળ પૂર્વથી પશ્ચિમ છે. પૂર્વમાં જેમ જઈએ તેમ જંગલો અને ડુંગરો આવે છે. એમાં મુખ્ય પારનેરા અને ડુંગરી બે ડુંગરો છે. તે સિવાય બગવાડા અને ઓરવાડ બીજા ડુંગરો છે. પારનેરા વલસાડ પાસે છે. ડુંગરી પણ વલસાડ પાસે છે. ડુંગરીના ડુંગરામાંથી અને ઓરવાડમાંથી પથ્થર ખોદવામાં આવે છે. એકંદરે જમીન રસાળ છે ને ખેતીને હાયક છે.

નદીઓ:—

સુરત જિલ્લામાં નદીઓ ઘણી છે. ઉત્તરથી તપાસતાં માલમ પડે છે કે ઓરપાડ તાલુકાની ઉત્તરે કીમ નદી આવેલી છે.

ચોર્યાસી તાલુકામાં તાપી નદી આવેલી છે. એ નદી સૌથી મોટી છે. એ ૪૫૦ માઇલ લાંબી છે એટલે ઘણું દૂરથી નીકળે છે. એના ઉપર માંડવી, કંડોદ, બૌધાન, કામરેજ, કંઠાર, ઉતરાણ, અમરોલી, સંદેર, સુરત અને ઉમરા ગામ આવેલાં છે. ચોર્યાસી તાલુકાની દક્ષિણે મિઠોળા નદી આવેલી છે. એના પર આરડોલી, પલસાણા, અને કછોલી આવેલા છે. જલાલપોર તાલુકાની ઉત્તરે પૂર્ણ નદી આવેલી છે. એના પર પુહારી, મહુવા, સુપા, નવસારી અને જલાલપોર આવેલા છે. જલાલપોર તાલુકાની દક્ષિણે અંધિકા નદી આવેલી છે. તે પર ઉનાઈ, સાલેજ, કછોલી, અને બીલીમેરા આવેલા છે. બીલીમેરા બંદર પણ છે. જ્યાં વહાણો આવે અને માલ લાવે અથવા લઈ જાય તે બંદર કહેવાય. ચીકલીમાં એક નાની કાવેરી નદી છે. તે પર હરણગામ, ચીખલી, ઉંડાચવાણીઆ ફળાઈ, ઉંડાચ લુઆર ફળાઈ, અને વાધરચ આવેલા છે. એની દક્ષિણે ખરેરા નાની નદી છે. તેના ઉપર ખેરગામ છે. વલસાડ તાલુકામાં ઓરંગા નદી છે તે પર ભાગડા પુરદ, અને કોસંબા આવેલા છે. વલસાડ તાલુકાની દક્ષિણે પાર નદી આવેલી છે. એના પર પારડી, હરીઆ, કચીગામ આવેલા છે. કોલક નદી પારડી તાલુકામાં આવેલી છે. તે પર દુકવાડા, કોલક, અને બગવાડા આવેલા છે પારડી તાલુકાની દક્ષિણે દમણગંગા નદી છે. ત્યાંથી થાણા જિલ્લા શરૂ થાય છે.

ઔ જિલ્લા દરિઆ કિનારા પર હોવાને લીધે બધી નદીઓનાં મુખ ખાડી જેવાં છે અને બંદરો છે. નદીઓ ઉપરાંત સમુદ્રના પાણી અંદર ગયેલાં છે તે ભાગો ખાડી કહેવાય છે. ઓરપાડ તાલુકામાં એવી એના ખાડી છે પણ એમાં કંઈ વહાણો આવતાં નથી. જલાલપોર તાલુકામાં કનાઈ ખાડી છે. ત્યાંથી માછીઓ માછલાં પકડવા જાય છે.

આખોહવા:—આગગાડીની મોટી સડક સુરત જિલ્લાના બે ભાગ કરે છે. આગગાડીની સડકના પશ્ચિમના ભાગની હવા સુખાકારી છે અને સડકની પૂર્વમાં જેમ જેમ જઈએ છીએ તેમ જંગલ અને ડુંગરાને લીધે હવા સારી નથી. જુઓ માંડવી તાલુકામાં જંગલ છે તેથી હવા સારી નથી. વાસોડ, અને પુહારીના ભાગ જંગલોને લીધે હવા પાણીમાં સારો ગણાતો

નથી. ચીકલી, વલસાડ અને પારડીનો પૂર્વ ભાગ પણ જંગલોને લીધે સારો ગણતો નથી. વરસાદ દરીઆ કિનારા પર વધારે પડે છે. પૂર્વ ભાગમાં પણ ડુંગરો અને જંગલોને લીધે વરસાદ વધારે પડે છે. ઓરપાડ તાલુકામાં વરસાદ ઓછો છે. દરીઆ કિનારે તાપ પડે છે પણ દરીઆને લીધે પવન ઉનાળામાં સારો હોય છે અને તેથી તવંગર લોકો અને ત્યાં દરીઆ કિનારા પર રહેવા જાય છે. ભીમપોર, ડુમસ, તીથલ વગેરે એવી હવાખાવાની જગ્યા છે.

ખેતી:—વળી પાછા આગગાડીની સડક સુરત જિલ્લાના બે ભાગ કરે છે. પશ્ચિમનો ભાગ રસાળ છે અને જેમ જેમ પૂર્વ તરફ જતા જઈએ તેમ તેમ જંગલો અને ડુંગરોને લીધે જમીન ઓછી રસાળ થતી જાય છે. ઓરપાડ તાલુકામાં કાળી જમીનને લીધે ધઉ અને કપાસ મુખ્ય પાક છે અને તેથી સાયણ, ઓરપાડ અને કામ કપાસ લોઢવાનાં કારખાનાં છે. વળી લોકો જીવાર પણ પકવે છે. વળી દરીઆકાંઠાની રેતાળ જમીનમાં હજીરા, દામકા, સુંહાળી વગેરે સ્થળે શાકભાજી પુષ્કળ થાય છે. વળી ત્યાં બાજરીનો પાક પણ સારો થાય છે. ચોર્યાસી તાલુકાનાં ગામો સુરતની આજુબાજુ આવેલાં છે, તેથી શાકભાજી એ ગામોમાં પુષ્કળ થાય છે. તે છતાં કપાસ અને જીવાર પણ થાય છે. માંડવી તાલુકાની હવા સારી નથી. ત્યાં ઘણાં અનાર્યો રહે છે. ત્યાં પાક ભાત, કોદરા અને નાગલી થાય છે. તે ઉપરાંત હાલ કપાસ અને જીવાર પણ થાય છે. પારડોલી તાલુકામાં પણ કપાસ, જીવાર અને ડાંગર થાય છે. જ્યાં વરસાદ વધારે પડે છે ત્યાં પાણી એકઠું કરી ભાત (ડાંગર) પકવવામાં આવે છે. કેટલીક જગ્યાએ શેરડી પણ થાય છે. એનો વાલોડ અને યુહારીનો ભાગ જંગલો પાસે આવેલો છે. જલાલપોર તાલુકાની કાળી જમીનમાં ઉંચો કપાસ થાય છે. મતીઆ કણુખીઓ સારા ખેડુત છે. અમલસાડવાળો ભાગ આખા સુરત જિલ્લામાં સૌથી વધારે રસાળ છે. ત્યાં આદુ, અળધર, સુરણુ, શેરડી, રતાળુ, ફણુસ, કેળાં, અન્નાસ, પીપર અને દેરી થાય છે. ચીખલી તાલુકાનો પૂર્વ ભાગ જંગલોને લગતો છે. ત્યાં પુષ્કળ ડાંગર, કોદરા અને નાગલી થાય છે. વળી ત્યાં શેરડી અને કપાસ પણ થાય છે. વલસાડ

તાલુકાનો પશ્ચિમ ભાગ રસાળ છે. ત્યાં પુષ્કળ હિંચી જાતની કેરી અને શેરડી થાય છે. અહીં ડાંગર, કોદરા, દીવેલી, નાગલી, વાલ વગેરે થાય છે. પારડી તાલુકાના પશ્ચિમ ભાગમાં કેરી સારી થાય છે. હવે લગભગ જ્યાં વરસાદ ઓછો લાગે છે ત્યાં લોકો કપાસ અને જીવાર કરે છે. એકંદરે જિલ્લામાં શેરડી, કેળાં, કેરી, ડાંગર, જીવાર, કઠોળ, અને કપાસ થાય છે. પારડી, વલસાડ, ચીખલી, માંડવી અને વાલોડમાં જ્યાં વરસાદ વધુ પડે છે ત્યાં ડાંગરનો પાક મુખ્ય છે. બીજા તાલુકામાં કપાસ અને જીવારનો પાક મુખ્ય છે.

વેપાર:—સુરત જિલ્લામાં કપાસ પુષ્કળ થાય છે. તે લોઢી મુંબઈ મોકલવામાં આવે છે. કુવાવાળી જમીનમાં શેરડી થાય છે. તેનો ગોળ બનાવી સુરત જિલ્લાની બહાર મોકલવામાં આવે છે. વળી ચીકલી, વલસાડ અને પારડી તાલુકામાં ડાંગર થાય છે. અમલસાડ તરફ એટલી બધી કેરી થાય છે કે કેરીની મોસમમાં ત્યાં કેરીનો મોટો વેપાર ચાલે છે. આ ઉપરાંત જિલ્લામાં જીવાર, કઠોળ, ધર્ણ વગેરે થાય છે. આજીબાજી જંગલો હોવાને લીધે આ જિલ્લામાં પુષ્કળ સાગ, વાંસ, અને વળી વલસાડ, યુદારી વગેરે જગાએ આવે છે અને તે પરદેશ મોકલવામાં આવે છે. સુરત શહેરમાં કસબનું કામ સાઈ અને છે અને તે પરદેશ મોકલવામાં આવે છે. એ ઉપરાંત સુરતમાં કીનખાખ, રેશમીગજી, અને બીજાં પરચુરણ રેશમી કાપડ અને છે. જે માલ જિલ્લાની બહાર જાય છે તે નિકાસ કહેવાય છે. લોખંડનો સામાન, દવા, વિલાયતી કાપડ, રમકડાં, ખાંડ, નાળિયેર, વગેરે બહાર દેશથી આવે છે. જે માલ બહાર ગામથી આવે છે તે આયાત કહેવાય છે. પારડી તાલુકાના કોપરલી અને પરીઆમાં સવારીની ગાડી સારી અને છે.

રસ્તાઓ:—વેપારને માટે માર્ગોની જરૂર છે. મોટા વેપાર રેલવે મારફતે ચાલે છે. જિલ્લાનો માલ રેલવે રેલનો પર ગામડાંમાંથી સડકો પર થઈ આવે છે. કેટલોક માલ મુંબઈથી બારોબાર વહાણમાં થઈ સુરત આવે છે. વળી જંગલનો કેટલોક માલ, લાકડા, વાંસ વગેરે નદીના વહેણ સાથે તરાપા બાંધીને પશુ લાવવામાં આવે છે. આવી રીતે હિંચી જંગલો કે જ્યાં ગાડાં પશુ જઈ શકે નહિ ત્યાંનો માલ તાપી નદી મારફત

કોડ લાવવામાં આવે છે અને ત્યાંથી ગાડાં મારફતે બહારગામ લઈ જવામાં આવે છે.

જે મોટી રેલવે સુરત જિલ્લામાં થઇને જાય છે તે બોમ્બે બરોડા ઍન્ડ સેન્ટ્રલ ઈન્ડિયા રેલવે કહેવાય છે. ટુંકામાં તેને બી. બી. ઍન્ડ સી. આઈ રેલવે કહે છે. શિક્ષકે નકશામાંથી તે બતાવવી. વળી પાછા ઓરપાડ તાલુકાથી રેલવે નકશામાં જોઈશું તો ઓરપાડ તાલુકાની ઉત્તરમાં કીમ સ્ટેશન છે. પછી સાયણ અને ઉતરાણ આવે છે. પછી તાપી નદી પરનો પુલ આવે છે. પછી સુરત સ્ટેશન આવે છે. પછી ઉધના, સચીન, મરોલી આવે છે. જલાલપોર તાલુકામાં નવસારી, વેડછા, અમલસાડ અને બીલીમોરા આવે છે. વલસાડ તાલુકામાં ડુંગરી અને વલસાડ આવે છે, અને પારડી તાલુકામાં પારડી, ઉદવાડા અને દમણ આવે છે.

બીજી રેલવે તાપ્તીવેલી રેલવે છે. એ તાપી નદીની બીજીમાં આવેલી છે. એ સુરતથી નીકળી ચારા તરફ જાય છે. એ રેલવે પર ઉધના, ચલથાણ, ગંગાધરા, બારડોલી, ઈબરવા, અને મઢી સ્ટેશનો આવેલાં છે.

ત્રીજી રેલવે બીલીમોરા કાલાઆંબા રેલવે છે. વડોદરા રાજ્ય આ રેલવે બીલીમોરાથી બાંધી છે, અને તે પૂર્વમાં જાય છે. એ રેલવે પર બીલીમોરા, ગણદેવી, કલવાચ, ચીખલી, રાનકુવા, ઘોળીકુઈ, અનાવલ અને ઉનાઈ સ્ટેશન છે.

દરેક તાલુકામાં વેપારને માટે સડકો હોય છે.

ઓરપાડ તાલુકામાં કીમ સ્ટેશનથી વડોલી સુધી સડક છે. આ સડક ઠેઠ માંડવીથી નીકળેલી છે. તે કીમ સ્ટેશન થઇને ઓરપાડ અને ઠેઠ સુરત સુધી આવે છે. આ સડક ભરૂચ જિલ્લા તરફથી આવતી સડકને વડોલી આગળ મળે છે. હાંસોટના ગાડાઓ ભાદોલથી ઓરપાડ અને ઓરપાડથી રાંદેર થઈ સુરત આવે છે. હાંસોટના ધજી આ માર્ગે આવે છે. રાંદેરથી એક રસ્તો ઢાંડી જવાનો છે. અસલ ભાવનગર જવાનો રસ્તો આ હતો. સાયણ સ્ટેશનથી થણુ ઓરપાડ જવાય છે ને વચ્ચે સાંધીઓર ગામ આવે છે. રાંદેરથી એક

સડક જોસણુ થઈ અરબોધન સુધી જાય છે. વળી સુરત હોપ પુલ્લ આગળથી એક સડક બાહી, અડાજણ, પાલ, ઇચ્છાપોર થઇને ઠેઠ સુંવાલી સુધી જાય છે. આ રસ્તે થઇને કાંઠાનો તમામ માલ, શાક બાજુ વગેરે સુરત આવે છે.

માંડવી તાલુકામાં કીમ રેશનથી પણ જવાય છે. પણ એ રસ્તો ઘણો લાંબો છે. કીમથી તડકેશ્વર અને તડકેશ્વરથી નોગામા, અરેઠ, અને ગોડસંખ્યા પર રહી માંડવી જવાય છે. અરેઠથી બૌધાન (જનાનું ધામ) જવાનો રસ્તો છે. માંડવીથી ઉત્તરમાં પાછો દેવગઢ સુધી જવાનો રસ્તો છે. પણ માંડવી હાલ મઢી રેશનથી જવું વધારે સુગમતા વાળું છે.

બારડોલી તાલુકામાં જવાનો અસલનો સુરતથી ધુળીઆ જવાનો માર્ગ છે. આ રસ્તો કાચી સડકનો છે. હાલ તે સારી હાલતમાં નથી પણ અસલ આ રસ્તે ખાનદેશ જોડે બહોળો વેપાર વણુજાર પોઠ મારફતે ચાલતો હતો. સુરતથી નીકળતાં કુંભારીઆ, કડોદ્રા, જેતપોર, બારડોલી અને કમાલછેડ આવે છે. બારડોલીથી એક રસ્તો વાંકાનેર થઈ વાલોડ જાય છે, અને તે મઢીથી યુહારી જવાની સડકને વાલોડ આગળ મળે છે. વાલોડથી તે રસ્તો યુહારી જાય છે. બારડોલીથી એક રસ્તો સરભોણુ થઈ સુપા જાય છે, અને ત્યાંથી ઠેઠ નવસારી સુધી જાય છે. વાંકાનેરથી પણ સરભોણુ જવાય છે. મઢીથી એક રસ્તો તરસાડા થઈ તાપ્પી ઝોળંગી માંડવી જવાય છે. બારડોલીથી કડોદ્રા જવાનો ધોરી રસ્તો છે.

ચૌર્યાસી તાલુકામાં ડુમસ, નાનાવરાછા, નવસારી, બારડોલી જવાની સડકો સુરતથી નીકળે છે. વેડ, ડભોલી, સીંગણુપોર જવાનો પણ રસ્તો છે. કતારગામ, વરાછા અને અશ્વનીકુમાર સુધી પણ પાકી સડક છે.

જલાલપોર તાલુકામાં પણ રસ્તાઓ ઠીક છે. જલાલપોરથી મટવાડ અને કરાડી સુધીની પાકી સડક છે. વેડછા રેશનથી અખામા સુધી સડક છે. અખામાથી ખરસાડ અને હાંસાપોર સુધી સડક છે. જલાલપોરથી એક રસ્તો એર ઉપર થઇને આટ જાય છે. અમલસાડથી પનાર જવાનો એક રસ્તો છે. જલાલપોરના પૂર્વ બાગમાં કાલીયાવાડી થઈ ઉગત જવાય છે. કાલીઆવાડીથી સીસોદ્રા પર થઈ સાતેમ પણ જવાય છે. સીસોદ્રા પરથી

જે સડક જય છે તે છેક ચીકલી સુધી જય છે. ઇંટાલવાથી સાલેજ અને ઇંટાલવાથી અડદા, સુપા, પારડી અને સાતેમ જવાય છે.

ચીકલી તાલુકામાં બીલીગેરાથી ચીખલી થઈ વાંસદા જવાની મોટી સડક છે. રાનકુવા પર થઈ કુકેરી આગળ તે વાંસદાની સરહદમાં ઢાખલ થાય છે. વલસાડથી ચીખલી થઈ વાંસદા રાજ્યમાં જવાની મોટી સડક છે આ રસ્તે જંગલનું તમામ લાકડું વલસાડ બંદરે આવે છે. આ રસ્તો ધણો ભગતનો છે. ચીખલીથી ખેરગામ સુધી પાકી સડક છે.

વલસાડ તાલુકામાં ડુંગરીથી ધરાસણા અને ધરાસણાથી વલસાડ આવવાનો માર્ગ છે. વલસાડથી તીથલ સુધી પાકી સડક છે. વલસાડથી પારનેરાને માર્ગે પારડી જવાનો રસ્તો છે. આ રસ્તો ઠેક વાપી સુધી જય છે. ભદેલી, કોસંબા વગેરે ગામે જવાને પથ રસ્તાઓ સારા છે. વલસાડથી ધરમપોર જવાની પાકી સડક છે. એ રસ્તેથી ધરમપોર જંગલનો ધણો માલ વલસાડ અને ભાગડા બંદરે આવે છે. વલસાડથી ખેરગામ જવાની પથ સડક છે. આ રસ્તે પથ જંગલનો ધણો માલ આવે છે.

પારડી તાલુકામાં પારડીથી પેઠ જવાનો રસ્તો છે. એ રસ્તે વાધછીપા, સુખેશ વગેરે ગામે આવેલાં છે. દમણ રેશન અંગ્રેજી વાપી ગામ છે. ત્યાંથી સડક દમણ સુધી જય છે. માર્ગમાં ચલા અને કુંતા ગામ આવે છે. ઉદવાડા રેશનથી ઉદવાડા જવાની પાકી સડક છે. પારડીથી ઉદવાડા ને ત્યાંથી વાપી સુધીની પથ ઠેક સડક છે. વાપીથી લવાછા થઈ ફીરંગી હદમાં જવાય છે. એ રસ્તે પથ ફીરંગી હદનો જંગલનો માલ વાપી રેશને ધણો આવે છે.

વસ્તી:—સુરત જિલ્લાની વસ્તી ૬,૭૪,૦૦૦ છે. તેમાં સુરતની વસ્તી ૧,૧૭,૦૦૦ છે એટલે બાકીની વસ્તી ૫,૫૭,૦૦૦ જિલ્લાની છે. એમાં મુસલમાનો, પારસી અને હિંદુઓ વસે છે. હિંદુઓમાં બ્રાહ્મણ, અનાવીલ બ્રાહ્મણ, વાણીઆ, શ્રાવક, કણુઆ અને કોળી મુખ્ય છે. તે સિવાય જિલ્લામાં ખાસ કરીને પૂર્વ ભાગમાં ચોધરા, ગામતા, વસાવા, દુબળા, ઢોડીઆ, નાયકા વગેરેની કાળી પરજની મોટી વસ્તી છે. એ લોકોની વસ્તી જિલ્લાની વસ્તીનો ત્રીજો ભાગ છે. કણુઆ, કોળી, અને અનાવીલ બ્રાહ્મણ ખેતી કરે છે. મુસલમાનો ખાસ કરીને વહોરાઓ પરદેશ જઈ




પારસી

વેપાર કરી પુષ્કળ પૈસો કમાઈ લાવે છે. બારડોલી અને જલાલપોર તાલુકામાં મલીઆ કલ્ચળી છે. એ સારા ખેડુતો છે તેમજ આફ્રિકા જઈ સારો પૈસો કમાય છે. તેઓ પીરાણા ધર્મને માને છે. હિંદુઓ હિંદુ ધર્મ પાળે છે. તેમાં બ્રાહ્મણો શીવ ધર્મ, વાણીઆ વૈષ્ણવ ધર્મ, અને ધાંચીઓ, અને કેટલાક વાણીઆ, પાટીદારો અને બ્રાહ્મણો સ્વામીનારાયણનો ધર્મ પાળે છે. શ્રાવકો જૈન ધર્મ પાળે છે. લોકોનો મુખ્ય ધર્મો ખેતીનો છે. અનાવીલ બ્રાહ્મણો પશુ ખેતી કરે છે. તેમાંના કેટલાક નોકરી અને બીજા ધર્મો પશુ કરે છે. કાળીપરજામાંના કેટલાક થોડી થોડી ખેતી કરે છે અને બીજા મજુરી કરી ગુજરાન ચલાવે છે. આ લોકો કેળવણીમાં ધણીજા પાછળ છે. સરકારે એમને માટે ગોડસ'આ અને ખેરગામમાં નિશાળો કાઢી છે. વાણીઆઓ વેપાર અને ગામડામાં બ્યાજવટાનો ધર્મ કરે છે. શહેરમાં કારીગરી પર અને વણીના ઉપર લોકો ગુજરાન ચલાવે છે.

હવે દરેક તાલુકામાં મોટાં ગામો ક્યાં ક્યાં છે ને તે શા માટે પ્રખ્યાત છે તે બોધશું.

ઝોરપાડ તાલુકામાં ઝોરપાડ, સરસ, મોરા, હજીરા અને ભગવાદાંડી મોટાં ગામો છે. ઝોરપાડમાં મુનસફ સાહેબ અને મામલતદારની કચેરી તથા દવાખાનું છે. અહીં લોહા તથા પીતળની સુડી સારી થાય છે. આંખમાં આંજવાનું ખાપરીકું પણ અહીં સાફ થાય છે. ભગવા અને દાંડી બંદર છે. સુંવાલી પણ બંદર છે. દાંડીમાં દીવાદાંડી છે. સુંવાલી બંદર હતું. અહીં અંગ્રેજ, ફ્રેન્ચ અને વસંત વહાણો આવતાં. સરસ અને મોરા જાત્રાનાં ગામ છે. હજીરામાં દીવાદાંડી છે. ગામનું નામ ઢક છે. અહીં વૉક્સ સાહેબની કચેરી છે. કચેરને હજીરા કહે છે તેથી ગામ હજીરા નામે ઝાળખાય છે. અહીં લોકો હવા ખાવાને આવે છે. કીમ, સાયણ, અને ઝોરપાડમાં કપાસ



હજીરાની દીવાદાંડી.

લોહાનાં કારખાનાં છે. સ્વાદલા ઝોરપાડ તાલુકામાં બળીઆકાકાનું સ્થાન છે. અહીં જીવાના ઘણા લોકો બળીઆકાકાની બાધા ચલાવવા આવે છે.

માંડવી તાલુકામાં મુખ્ય ગામે માંડવી, ઔધાન અને તડકેશ્વર છે. માંડવી તાપી નદી પર આવેલું છે. તેમાં મામલતદાર સાહેબની કચેરી, હાઈસ્કૂલ અને દવાખાનું છે. ઔધાનમાં દર વાર વર્ષે સિંહસ્થના વર્ષમાં જત્રા ભરાય છે. એ પણ તાપી નદી પર આવેલું છે. આ તાલુકામાં કાળી પરજની વસ્તી વધારે છે અને તેથી સરકારે તેમને માટે ગ્રાંડસંખ્યામાં સ્કૂલ કાઢેલી છે. માંડવી તાલુકા અને પાસેના રાજપીપળાના કુંગરામાંથી અકીકના પથ્થર નીકળે છે. તેને ખંભાતમાં પકવવામાં આવે છે.

બારડોલી તાલુકા મોટા છે તેથી એનો એક ભાગ છુટા પાડી વાલોડ મહાલ બનાવવામાં આવ્યો છે. તાલુકા કરતાં મહાલ નાનો હોય છે અને મામલતદાર કરતાં ઉતરતી પંકતીનો અધિકારી મહાલકરી તે માટે હોય છે. એમાં મુખ્ય ગામે બારડોલી, કડોદ, સરભોણ, વાલોડ, મોતા, યુહારી વાંકાનેર, મઢી અને કમાલછોડ છે. બારડોલીમાં મામલતદારની કચેરી અને દવાખાનું છે. બારડોલીથી થોડે દુર મિદોળા નદીને કડિ કેદારનાથ નામનું ધણું પ્રખ્યાત સ્થળ છે. ત્યાં કેદારેશ્વર મહાદેવનું દહેરું છે અને ત્યાં જત્રા ભરાય છે. જિલ્લાના ધણાં લોકો એ સ્થળે અવાર નવાર જાય છે. અહીં કપાસ લોઢવાનાં જીનો અને ગાંસડી બાંધવાના પ્રેસ છે. મઢીમાં કપાસ લોઢવાના જીન તથા પ્રેસ છે. કમાલછોડમાં પણ કપાસ લોઢવાના જીન છે. કડોદ તાપી નદી પર છે. અહીં ઇમારતી લાકડાંનો વેપાર છે. વાલોડમાં મહાલકરીની કચેરી છે. યુહારીમાં જંગલનો બધો માલ વેચાય છે. અહીં જે જંગલ ભરાય છે તેને હાટ કહે છે. કાળી પરજની સગવડ માટે એવાં હાટો ધણી જગાએ ભરાય છે. મોતામાં મોતાળા બ્રાહ્મણની વસ્તી છે. સરભોણ એ અસલ મહાલ ગણાતો. અહીં પેશ્વાઈ વખતનું ચાણું છે. અહીંનું ધુપેલ વંખણાય છે. અહીં ગેરની ખાણ પણ છે. સુપામાં ગુરકુળ છે.

ચોર્યાસી તાલુકામાં સુરત, કતારગામ, રાંદેર, ઉમરા, કુલપાડ ઉત્રાણ વગેરે ગામે છે. કતારગામમાં ગ્રાવણ મહિનામાં દર સોમવારે મેળો ભરાય છે. ત્યાં કંતારેશ્વર મહાદેવનું દહેરું છે. અકવામાં સરકારી ખેતર છે અને ખેતીવાડીની મોટી નિશાળ છે. ઉમરામાં રામનાથધેલાની જત્રા ભરાય છે.

જલાલપોર તાલુકામાં કાલીઆવાડી, અબ્રામા, અમલસાડ, સીસોદ્રા, કછેલી, મટવાડ વગેરે ગામો છે. જલાલપોર ગામની લગભગ વડોદરા રાજ્યનું નવસારી ગામ આવેલું છે. જલાલપોરમાં મામલતદાર સાહેબની કચેરી છે. કાલીઆવાડીમાં દવાખાનું છે. અબ્રામા વેપારનું મોટું ગામ છે અને અહીં હાઈસ્કૂલ છે. મટવાડ બંદર છે. અમલસાડ કેરી અને ગોળના વેપારનું મથક છે. સીસોદ્રામાં કપાસ લોઢવાનો સાંચો છે.

ચીખલી તાલુકામાં ચીખલી, આલીપોર, ગણુદેવા, ખેરગામ અને દેગામ મોટાં ગામો છે. ચીખલીમાં મામલતદાર સાહેબની કચેરી અને દવાખાનું છે. ખેરગામમાં દવાખાનું છે અને ત્યાં કાળીપરજ માટે નિશાળ છે. અહીં સરહદ પર વડોદરા રાજ્યનો ગણુદેવી તાલુકો છે અને તે ધણેજ રસાળ છે.

વલસાડ તાલુકામાં વલસાડ, તીથલ, હરવાડા, હરીઆ, કોસંઆ, ધરાસણા, બહેલી વગેરે મોટાં ગામો છે. તીથલ હરીઆ કિનારા પર હવા ખાનું ગામ છે. હરવાડા અને ધરાસણામાં મીઠું પાકે છે. કોસંઆમાં



ઉંવાડાની મેટી અગીયારી.

દીવાદાંડી છે. વલસાડ મોટું ગામ અને બંદર છે. ત્યાં ઇમારતી લાકડાં અને છિટ્ટો વેપાર છે. ગામમાં મ્યુનિસીપાલીટી, દવાખાનું અને મુનસફ સાહેબની કચેરી છે. ગામમાં વળી એક હાઈસ્કૂલ છે. તાલુકામાં શેરડીમાંથી ગોળ બનાવવામાં આવે છે.


પારડી તાલુકામાં પારડી, બગવાડા, કુંતા, ઉદવાડા, કોલક અને ઉમર-સાડી છે. પારડી મોટું ગામ છે. ત્યાં મામલતદાર સાહેબની કચેરી છે તથા દવાખાનું છે. વળી ગામમાં એક હાઈસ્કૂલ છે. પારડીમાં તથા બગવાડામાં પેશ્વાઈ વખતના જુના કિલ્લા છે. ઉમરસાડી અને કોલક નાનાં બંદર છે. કુંતામાં કુંતેશ્વર મહાદેવની દર વર્ષે જત્રા બરાય છે. ઉદવાડા પારસીઓનું જત્રાનું ધામ છે.

સુરત એજન્સિ.

સુરત જિલ્લાની પાસે ચાર દેશી રાજ્યો આવેલાં છે:-સચીન, વાંસદા, ધરમપોર અને ડાંગ. નાનાં દેશી રાજ્યોનો સમુહ એજન્સિ નામે ઝાળખાય છે. એ ચાર રાજ્યો સુરત જિલ્લા પાસે આવેલાં છે તેથી સુરત એજન્સિ નામે ઝાળખાય છે. સુરતના કલેક્ટર એ એજન્સિના ઉપરી છે તેથી તે પોલિટિકલ એજન્ટ કહેવાય છે.

સચીનનું રાજ્ય ચોર્યાસી તાલુકામાં તથા જલાલપોર તાલુકામાં વહેંચાયેલું છે. સચીનના રાજ્યકર્તા નવાબ સાહેબ છે ને રાજ્યગાદી સચીન છે. સચીનના તાબામાં ડુમસ અને ભીમપોર દરીઆ કિનારે હવાખાવાનાં સ્થળો છે. ભીમપોરમાં ભીમપોરીઆ હનુમાનનું દહેરું છે. અનંત ઔદસે ત્યાં મોટા મેળો બરાય છે. અખાડ અને શ્રાવણ મહીનામાં દર શનિવારે લોકો ત્યાં જાય છે. આ રાજ્યનો મુલક રસાળ છે.

વાંસદાનું રાજ્ય ચીખલી તાલુકાની પૂર્વે આવેલું છે એ રાજ્યમાં જંગલો આવેલા છે. વાંસદા રાજધાનીનું મથક છે. અને રાજ સાહેબ સોલંકી રજપુત છે. વાંસદાની સરહદ પર ઉનાઈનો ઉના પાણીનો કુંડ છે. અહીં ચૈત્રી પુનેમે મોટી જત્રા બરાય છે. તે વખતે પાણી નહાવા જેવું હોય છે. અહીં વાંસદા, ધરમપોર, ને ખીટીશ હદ એકઠી થાય છે.



ઉનાઈનો કુંડ.

ધરમપોરનું રાજ્ય વાંસદાની દક્ષિણે અને વલસાડની પૂર્વે આવેલું છે. ધરમપોર રાજધાનીનું મથક છે. રાજ્ય સાહેબ સીસોદીઆ રજપુત છે. વલસાડથી ધરમપોર જવાની સડક છે. આ રાજ્યમાં પશુ જંગલો આવેલો છે. વસ્તી મોટે ભાગે કાળી પરજની છે.

ડાંગનું રાજ્ય વાંસદાની પૂર્વે આવેલું છે. ત્યાં ધણાંજ ધાડાં જંગલો છે. રાજ્યમાં બીલની વસ્તી વધારે છે.

ગુજરાતની સામાન્ય ભૂગોળ.

તમે સુરત જિલ્લાની ભૂગોળ શીખી ગયા. એવા ખીજ ચાર જિલ્લા અમદાવાદ, ખેડા, પંચમહાલ અને ભરૂચ છે. એ પાંચ જિલ્લા અને દેશી રાજ્યોની એજન્સિ મળી ગુજરાત બનેલો છે. આગાડીની સડક એના બે ભાગ કરે છે. પશ્ચિમનો ભાગ રસાળ છે અને મેદાન છે અને જેમ જેમ પૂર્વમાં જઈએ છીએ તેમ તેમ જમીન ઓછી કસવાળી અને કુંગરાવાળી છે. એમાં મોટી નદીઓ સાબરમતી, મહી, નર્મદા અને તાપી

છે. સાબરમતી પર અમદાવાદ આવેલું છે, નર્મદા પર લગ્ન અને મહી પર વાસદ, કાવી, અને ખંભાત આવેલા છે. તાપી નદીને કાંઠે સુરત શહેર છે. ડુંગરો પૂર્વમાં ધણી છે પણ જાણવા લાયક પાવાગઢ પંચમહાલમાં અને ગીર, ગીરનાર અને શેત્રુંજી કાઠિઆવાડમાં છે.

ગુજરાતમાં વેપારને સારૂ આગગાડીની સડકો ધણી છે. મોટી બી. બી. એન્ડ સી. આર્થ. રેલવે વાપીથી વીરમગામ સુધી છે. એ ઉપરાંત બીજી નાની રેલવે જુદાં જુદાં રાજ્યોએ તથા ખાનગી કંપનીઓએ બનાવી છે. શિક્ષકે એ રેલવેનું થોડું જ્ઞાન આપવું. પોરબંદર, લાવનગર, દીવ, દમણ, વલસાડ અને સુરત બંદરો છે.

અમદાવાદ જિલ્લો છેક ઉત્તરમાં આવેલો છે. એમાં ધંધુકા તાલુકો, ઘોઘા મહાલ, ઘોળકા તાલુકો, ઉત્તર દસ્ક્રોઈ તાલુકો, સાણંદ મહાલ, પ્રાંતીજ તાલુકો, મોડાસા મહાલ, દક્ષિણ દસ્ક્રોઈ તાલુકો અને વીરમગામ તાલુકો આવેલા છે. અમદાવાદ મોટું રાજનગર છે. ત્યાં ધણી મીથો છે અને તે વેપારનું મથક છે. ગુજરાતના ઉપરી કમીશનર સાહેબ અમદાવાદ રહે છે. ખારાધોડામાં વરાગડું મીઠું પકવવામાં આવે છે.

ખેડા જિલ્લો અમદાવાદ જિલ્લાની દક્ષિણે આવેલો છે. એમાં નડીઆદ મોટું ગામ છે. પણ જિલ્લાના કલેક્ટર સાહેબ ખેડા રહે છે. ડાકોર અને વડતાલ જત્રાનાં સ્થળ છે. ડાકોરમાં શ્રી રણછોડજીની મૂર્તિ છે અને વડતાલ સ્વામી નારાયણ પંથના લોકોનું જત્રાનું ધામ છે. કપડવંજમાં સાણુ અને છે. લસુંદ્રામાં ઉનાઇની માફક ઉના પાણીના કુંડ છે. એમાં સાણંદ, ભોરસદ, કપડવંજ, માતર, મહેમદાવાદ, નડીઆદ અને ઠાસરા તાલુકા આવેલા છે.

પંચમહાલ જિલ્લો ખેડા જિલ્લાની પૂર્વે આવેલો છે. એના પાંચ મહાલ છે. —ગોધરા, કાલોલ, દાહોદ, હાલોલ અને જાલોદ છે. તેથી એ પંચમહાલ કહેવાય છે. હાલોલ અને જાલોદમાં મહાલકરી રહે છે. એમાં પાવાગઢનો ડુંગર હાલોલ પાસે આવેલો છે. ત્યાં કાળીકા માતાનું દહેઈ છે. ગોધરા જિલ્લાનું મુખ્ય ગામ છે, અને દાહોદ વેપારનું સ્થળ છે. ટુવામાં ઉના પાણીના કુંડ છે. પાવાગઢ પાસેથી મેંગેનીઝ નામની કાચી ધાતુ નીકળે છે.

ભરૂચ જિલ્લો ખેડ જિલ્લાની દક્ષિણે આવેલો છે. એમાં ભરૂચ અંકલેશ્વર, વાગરા, આગોદ અને જંબુસર તાલુકા છે અને હાંસોટ પેટમહાલ છે. ભરૂચ જિલ્લાનું ગામ છે અને બંદર છે. અહીં રેનો વેપાર વધારે છે. શુકલતીર્થ અને હાડભુત જાત્રાનાં ગામો છે. પાલેજમાં કપાસ લોહવાનાં ધણાં કારખાનાં છે. કાવી બંદર છે. ત્યાં જૈન લોકોનાં જુનાં દહેરાં છે.


આ પ્રમાણે ગુજરાતમાં પાંચ જિલ્લા છે. ભરૂચમાં કપાસ, નડીઆદમાં તંબાકુ, વરીઆળી, જીં અને બાજરી, પંચમહાલમાં મકાઈ અને અમદાવાદમાં ધઉં થાય છે.

આ ઉપરાંત કેટલાંક દેશી રાજ્યો છે. કાઠિઆવાડ અને પાલનપુર એ પશ્ચિમ હિંદુસ્તાનના રાજ્યોની એજન્સિના ભાગ છે. એના એજન્ટનું સદર રેશન રાજકોટ છે. કાઠિઆવાડમાં જુનાગઢ, પોરબંદર, જામનગર, બાવનગર, પાલીતાણા મેટાં રાજ્યો છે. જુનાગઢ પાસે ગીરનારનો ડુંગર છે, તે જાત્રાનું ધામ છે. પાલીતાણામાં શેત્રુંખનાં ડુંગર પર જૈન લોકોનાં સુંદર દહેરાં છે. બાવનગર મોટું બંદર છે.

પાલનપોર એજન્સિમાં પાલનપોર અને રાધનપોર બે મેટાં ખુસલમાની રાજ્ય છે.

વડોદરાનું રાજ્ય ધણું મોટું છે એ ચાર કટકે વહેંચાયેલું છે. એક કટકો કાઠિઆવાડમાં-અમરેલી પ્રાંત, એક અમદાવાદ જિલ્લાની ઉત્તરે કડી પ્રાંત, એક વડોદરા પ્રાંત, અને એક સુરત જિલ્લા પાસે નવસારી પ્રાંત છે. કાઠિઆવાડમાં દારકા બંદર છે અને તે જાત્રાનું ધામ છે. કડી પ્રાંતમાં પાટણ આવેલું છે, અને પાસે સિદ્ધપુર શ્રાધ માટે લોકો જાય છે. વડોદરા શહેર રાજનું રાજનગર છે. અહીં સુંદર મહેલો છે. હાઇસ્કૂલ અને કોલેજ છે. વડોદરા રાજ્યના સરકારી પોલીટીકલ એજન્ટ વડોદરામાં રહે છે. નવસારી પ્રાંત ધણો ફળદ્રુપ છે. તેમાં ગણદેવી કર્મો ધણેજ ફળદ્રુપ છે.

આ ઉપરાંત બીજી બે એજન્સિ છે-મહીકાંઠા એજન્સિ અને રૈવાકાંઠા એજન્સિ. મહીકાંઠા એજન્સિનું સદર રેશન સાદરા છે. એમાં ધર દાંતા વગેરે મેટાં રાજ્યો છે. શ્રી અંબાજીનું દહેજ દાંતાના રાજ્યમાં આવેલું છે. એના પોલીટીકલ એજન્ટ સાદરા રહે છે.



રેવાકાંઠા એજન્સિના પોલીટીકલ એજન્ટ ગોધરાના કલેક્ટર સાહેબ છે. એમાં નાંદોદ, લુણાવાડા, છોટાઉદેપુર દેવગઢ ખારીઆ, વાડાસિનોર અને સુંથ મોટાં રાજ્યો છે. નાંદોદ મોટું રાજ્ય છે અને એ રાજપીપળા નામે જાળખાય છે. અંકલેશ્વરથી નાંદોદ જવાય છે. એ બધાં રાજ્યોમાં જંગલ છે.

ખંભાતનું નાનું મુસલમાની રાજ્ય ખેડાના કલેક્ટર સાહેબની દેખરખ નીચે છે. એટલે ખેડાના કલેક્ટર ખંભાતના પોલીટીકલ એજન્ટ છે. એ બંદર છે. અહીં અકીકના એરીંગ, બોરીઆં વગેરે બને છે. શેતરંજી પણ સારી વણાય છે.

તે સિવાય દીવ અને દમણમાં શીરંગી લોકોનું રાજ્ય છે.
